

اپنے معمول پر تھے۔  
 ”حمیرا مجھے بتاؤ کیا ہوا ہے؟ یہ صرف میری محبت  
 ہے یا کوئی اور مسئلہ ہے؟“ میں نے اس کا چہرہ تھوڑی سے  
 پکڑ کر اونچا کیا تو وہ اپنا چہرہ دونوں ہاتھوں میں چھپا کر  
 رونے لگی۔

میں بے بسی سے ہونٹ کانٹنے لگی۔ اسے روتا چھوڑ  
 کر میں ابھی اور گلاس میں ٹھنڈا پانی لے کر آئی۔  
 ”یہ لو، پانی پیو.....“ میں نے گلاس اس کی  
 طرف بڑھایا۔

حمیرا خود کو سنبھالنے کی کوشش کر رہی تھی۔ اس نے  
 دونوں ہاتھوں سے اپنا چہرہ صاف کیا اور پانی کا گلاس لبوں  
 سے لگا لیا۔ تھوڑی دیر کے لیے ہم دونوں کے درمیان

اس دفعہ میں لاہور اپنے میکے آئی تو مجھے معلوم ہوا  
 کہ حمیرا بھی میکے آئی ہوئی ہے اور اسے آج رات ہی واپس  
 چلے جانا ہے۔ میں نے سامان امی کی طرف تقریباً پھینکا  
 اور چچا جان کی طرف دوڑ گئی۔ وہ میری چچا زاد سہیلی اور ہم  
 دونوں کی بچپن سے ہی گہری دوستی تھی۔ شادی کے بندھن  
 نے ہمیں دو مختلف شہروں میں بٹا دیا تھا۔ ہم دونوں کتنی ہی  
 دیر ایک دوسرے سے لپٹی رہیں۔ وہ مجھ سے الگ ہوئی تو  
 اس کی پلکیں جھکی ہوئی تھیں۔

”حمیرا کیا بات ہے؟“ میرے پوچھنے کی دیر تھی، وہ  
 سسکیوں سے رونے لگی۔ میں گھبرا کر اس کی طرف بڑھی،  
 وہ تو شکر تھا کہ اس وقت گھر میں ہم دونوں ہی تھیں۔ چچی  
 جان مارکیٹ گئی ہوئی تھیں۔ باقی سب اس وقت اپنے،

جب تو لوں گے

نظیر فاطمہ



خاموشی آن پھری..... پھر میں نے ہی ہمت کی۔  
 ”حمیرا مجھے بتاؤ ایسی کیا بات ہے جو تمہیں یوں رولا  
 رہی ہے۔ پہلے تو کبھی ایسا نہیں ہوا کہ ہم دونوں نے اپنا  
 کوئی مسئلہ ایک دوسرے سے چھپایا ہو۔ پھر اب ایسا کیا  
 ہو گیا؟“ میں نے اپنا دایا بازو اس کے گرد جامل کر دیا۔  
 حمیرا نے میرا ہاتھ اپنے دونوں ہاتھوں میں تھام لیا۔  
 ”ناہید! مجھے سمجھ نہیں آئی کہ میں کہاں سے شروع  
 کروں؟“ وہ رکی۔

”ناہید! تم جب لاہور آتی ہو تو میری سسرال میں  
 مت آیا کرو۔“ اس نے بڑی دقت سے بات مکمل کی۔  
 ”یہ تم کیا کہہ رہی ہو، ایسی بھی کیا بات  
 ہوگی؟“ مجھے اس کی بات ناگوار گزری تو لہجے میں سختی درآئی  
 اور میرے مزاج کے ہر موسم سے واقفیت رکھنے والی حمیرا  
 نے فوراً میرے آگے ہاتھ جوڑ دیے۔

”پلیز ناہید! مجھے معاف کرو۔۔۔۔۔ لیکن اگر تم آؤ گی تو  
 میری ساس میرے ساتھ، ساتھ تمہاری بھی بے عزتی کریں گی  
 اور میں مر کر بھی ایسا نہیں چاہوں گی۔“ وہ پھر رو دی۔  
 ”حمیرا! بات کیا ہے؟ مجھے کھل کر بتاؤ، تمہارا رونا  
 مجھے پریشان کر رہا ہے۔“ میں نے اسے گلے سے لگا لیا۔  
 ”تمہاری ساس کو آخر مجھ سے کیا مسئلہ ہے؟“ میں  
 نے نا سنجھی سے بھوئی اچکا نہیں۔

”میری ساس کو اپنی ہر بہو اور اس کے رشتے  
 داروں سے مسئلہ ہے۔“ حمیرا نے خود کو کپڑا کیا۔ میں اس  
 کا چہرہ بخور دیکھ رہی تھی۔

”میری ساس دراصل ان عورتوں میں سے ہیں جو  
 بہوؤں کو اپنی رعیت بلکہ کنیزیں سمجھتی ہیں۔ ہم تینوں  
 دیورانیوں، جیٹھانیوں میں سے کسی کی مجال نہیں ہے کہ کوئی  
 ان کے سامنے دم بھی مار سکے۔ ہم ان کی مرضی سے سوتے  
 ہیں، ان کے حکم کے مطابق جاگتے ہیں۔ ہمیں کیا کھانا  
 ہے، کیا پہننا ہے، کہاں کھڑے ہونا ہے، کہاں بیٹھنا ہے،  
 کہاں جانا ہے، کہاں نہیں جانا، یہ سب وہ خود طے کرنی  
 ہیں۔ ان کے حکم کی ذرا برابر خلاف ورزی ہو جائے تو پہلے  
 تو وہ خود جی بھر کر بے عزت کرتی ہیں اور پھر اپنے بیٹوں

سے کرواتی ہیں۔ یہ تو خدا کا شکر ہے کہ ہماری سانسیں آزاد  
 ہیں ورنہ ان کے بس میں ہو تو وہ ہمارے سانس لینے پر بھی  
 اپنی مرضی مسلط کر دیں۔“ اس نے رک کر اپنے آنسو  
 پونچھے جو خاموشی سے بے جا رہے تھے۔

”تم لوگ اپنے، اپنے شوہر سے بات کرو۔۔۔۔۔ یہ  
 کوئی انسانیت تو نہیں ہے نا۔۔۔۔۔“ مجھے غصہ چڑھ گیا۔  
 ”اونہہ شوہر سے۔۔۔۔۔ ارے ہمارے تو سسر میں ان  
 سے ٹکرانے کی جرأت نہیں، بیٹے کس کھیت کی مولیٰ ہیں۔“  
 اس نے غصے سے سر جھٹکا۔

”میرے شوہر سمیت میرے دونوں جیٹھ ان سے  
 اتنا دبتے ہیں کہ ان کی ہر جائز اور ناجائز بات ماننے میں۔  
 ہم ان سے اپنے حق کے لیے تو کیا بات کریں، اپنے دل  
 کی بات تک شیعہ نہیں کر سکتے۔“ وہ بہت دلگرفتہ تھی۔  
 ”بھئی یہ کیا بے ہودگی ہے؟ کیا بھویں انسان  
 نہیں ہوتیں۔“ میں بڑبڑائی۔

”میری ساس کے نزدیک ہم لوگ واقعی انسان  
 نہیں ہیں۔ ہم تینوں میں سے کسی کا کوئی رشتے دار آجائے  
 تو ان کے ساتھ میری ساس کا رویہ اتنا عجیب اور انسٹینگ  
 ہو جاتا ہے کہ اگلی بار کوئی ہمارے گھر آنے سے پہلے سو بار  
 سوچتا ہے۔ پھر بھی اگر کوئی ڈھیٹ بن کر آجائے تو دوسری  
 سے تیسری بار اس بہو کے کان میں کہہ دیتی ہیں۔ اسے خود  
 منع کر دو ورنہ میں اپنے طریقے سے منع کر دوں گی۔ امی،  
 ابوان کا رویہ تمہانپ گئے ہیں۔ یہ لوگ اُدھر بہت کم جاتے  
 ہیں۔ ہمیں جب بھی اپنے میکے آنا ہوتا ہے تو لانا لالے جانا  
 میکے والوں کی ڈتے داری ہوتی ہے۔ ہم لوگ ان کی  
 اجازت کے بغیر میکے میں ایک رات بھی نہیں رک سکتیں۔“  
 وہ سانس لینے لگی۔

”ایک دفعہ بڑی بھائی نے یہ جرأت کی تھی کہ ان کی  
 اجازت کے بغیر میکے میں رات رہ گئیں۔ اگلے روز وہ  
 واپس آئیں تو میری ساس نے خود تو جو طوفان اٹھایا سو  
 اٹھایا، رات کو میرے جیٹھ کے سامنے رونا دھونا چلا کر  
 انہیں باقاعدہ پٹوایا۔ اپنے پڑھے لکھے جیٹھ کو جاہلوں کی  
 طرح اپنی بیوی کو پٹینے دیکھ کر میں سر سے پاؤں تک کانپ

## جیو تو ایسے

”حمیرا تم ناہید کے پاس بیٹھو، ہم دونوں چائے کا انتظام کر لیں پھر مل کر گپ شپ کریں گے۔“ اس کی جیشانیوں نے چکن کی راہ لی۔

آج مجھے وہ تینوں بہت کھلی کھلی گئی تھیں ورنہ اپنی ساس کی موجودگی میں تو بہت ہی دباؤ اور گھٹی گھٹی سی رہتی تھیں۔

”حمیرا! تمہاری ساس کو کیا ہوا تھا، بتا رہی تھیں کیا؟“

میں نے اس سے پوچھا۔

”ہونا کیا تھا؟ وقت پورا ہو گیا تھا بڑی بی بی کا..... بس

ایک ہارٹ اٹیک اور بات ختم..... شکر ہماری جان چھوٹی۔“ اس کے لہجے میں نفرت بہت واضح تھی۔

”حمیرا!“ میری تیشی پکار پر اس نے میری طرف دیکھا اور چند لمحوں کے بعد گویا ہوئی۔

”ناہید! میں تمہیں حقیقت بتاؤں تو ہم تینوں کو اپنی

ساس کے مرنے کا ذرا بھی دکھ نہیں ہے۔ یہ ہے تو گھٹیا سی

بات مگر تمہیں ایمانداری سے بتا رہی ہوں کہ جب مجھے

معلوم ہوا کہ وہ فوت ہو گئی ہیں تو میرا دل چاہا کہ میں خوشی

سے گول، گول گھوموں..... متوج آزادی کے خیال سے

میرے دل میں لڈو پھونسنے لگے تھے۔ ان دونوں بھابیوں

کی حالت بھی مجھ سے مختلف نہیں تھی۔ مجھے تو ان کے

مرنے پر رنجیدہ نظر آنے کے لیے بڑی محنت کرنا پڑی

تھی۔ اب جس طرح کا سلوک وہ ہم سے روا رکھتی تھیں

اس کے بعد تو یہی ہونا تھا ناں.....“ میں حیرت زدہ رہ گئی

اور سامنے بیٹھی حمیرا میں سے اس نرم دل حمیرا کو ڈھونڈتی رہ

گئی جو کسی رشتے دار کی موت پر دنوں اداس رہتی تھی۔ مگر

قصور شاہد حمیرا کا بھی نہیں تھا، حالات نے اسے ایسا سخت

دل بنا دیا تھا۔

”اچھا ناں، چھوڑو یہ سب باتیں، میں دیکھوں ذرا

چائے کدھر رہ گئی۔“ وہ ڈرائنگ روم سے باہر نکل گئی اور

میرے ذہن میں حضرت علی کرم اللہ وجہہ کا یہ فرمان گردش

کرنے لگا کہ لوگوں کے ساتھ اس طرح رہو کہ جب تک تم

زندہ رہو وہ تمہاری تمنا کریں یعنی تم سے ملاقات کے

خواہشمند رہیں اور جب تم مر جاؤ تو تم پر روئیں۔

رہی تھی۔ بڑی بھائی مار کھا رہی تھیں اور میری ساس انگلی اٹھا کر مجھے اور میری چھوٹی جیشانی کو دھمکی دے رہی تھیں کہ ان کی حکم عدولی کرنے والوں کی یہ سزا ہوتی ہے۔ کبھی کبھی تو میرا دل چاہتا ہے سب چھوڑ چھاڑ کر آ جاؤں۔“ وہ خاموش ہوئی تو مجھے لگا میری سانسیں رک گئی ہیں۔ وہ پتا نہیں کس جاہلیت کے دور کی باتیں بتا رہی تھی۔

”اُف اس طرح کے ماحول میں تم لوگ زندہ کیسے

ہو؟“ میرے لہجے میں تاسف تھا۔ اس نے میری بات کا

جواب نہ دیا۔

”اور سنو ان کے ہر ظلم کے باوجود ہمیں حکم ہے کہ

انہیں امی جان کہہ کر بلا لیں۔ میرا تو دل چاہتا ہے کہ انہیں

مخاطب کرنا تو دور کی بات ان کی طرف دیکھوں تک

نہیں..... مگر کیا کروں کہ پھر بھی یہ سب کرنا پڑ رہا ہے۔“

اس نے بے بسی سے آہ بھری۔

”اگر انہیں عزت کروانے کا اتنا ہی شوق ہے تو

اپنے طور طریقے بدلیں، یوں زبردستی بھی بھلا کسی سے

عزت کروائی جاسکتی ہے۔ آئی ایم سوری حمیرا! مجھے بالکل

اندازہ نہیں تھا کہ تم ان حالات سے گزر رہی ہو۔“ مجھے

واقعی بہت افسوس ہوا۔

”ہاں، مجھے تو لگتا ہے کہ دو سالوں سے کسی زندان

میں رہ رہی ہوں..... پھر یہ سوچ کر صبر کرتی ہوں کہ کبھی تو

ان سے نجات ملے گی ناں.....“ اس کا بیٹا جاگ گیا تھا۔

سو وہ اس کے ساتھ مصروف ہو گئی۔

☆☆☆

آج میں تین سال کے بعد اس کے گھر جا رہی تھی۔

ہاں اس کی ساس کی تعزیت کرنے..... میری اڑھائی

سال کی بیٹی میرے ساتھ تھی۔ حمیرا نے میرا پُر جوش

استقبال کیا۔ وہ مجھے ڈرائنگ روم میں لے گئی۔ اس کی

دونوں جیشانیاں بھی وہیں آ گئیں۔ دونوں خاصی خوش

اخلاق تھیں۔ میں نے ان لوگوں سے تعزیت کرنے کے

بعد ان کی ساس کی مغفرت کی دعا کے لیے ہاتھ اٹھائے تو

میں نے محسوس کیا کہ تینوں نے جیسے بادل ناخواستہ ہاتھ

اٹھائے ہوں۔